

I L - B I D W I

FOLJU MAHRUĠ DARBA FIX-XAĦAR MID-DIPARTIMENT TAL-BIEDJA

EDITUR: J. ORLANDO-SMITH

ru. 121

SETTEMBRU, 1949.

Nru. 121

L-INDUSTRJA TA' L-INBID

WAHDA mill-akbar problemi li għandhom il-Gzejjer tagħna hija l-ħruġ ta' flus li nibgħatu barra biex nixtru l-affarijiet li neħtiegu mingħajr ma nistgħu npattu bl-esportazzjoni biex nibbilanċjaw l-ekonomija nazzjonali tagħna.

Huwa magħruf minn kulhadd li aħna għadna neqsin hafna minn industrija li jistgħu jaħdmulna oġġetti li neħtieguhom. Il-ħtiġja ta' dan hija prinċipalment in-nuqqas ta' rkaptu, iżda fil-kwistjoni ta' l-inbid, li biex nimpurtawh nibgħatu eluf u eluf ta' liri barra mill-pajjiż, il-ħtiġja aktarx hija tagħna billi l-irkaptu meħtieġ biex isir l-inbid jinsab għandna u jekk għad hemm nuqqas, dan l-irkaptu jista' jizdied sakemm jaasal biex ikun jaqдина għal kollox.

Il-Gvern ilu s-snin jgħarbel kif jista' jsib ir-rimedju biex isewwi dan in-nuqqas u wara studju bir-reqqa, mill-ewwel Ministru ta' l-Industrija li gie maħtur taħt il-Kostituzzjoni l-ġdida, giet imfassla pulitika biex l-Industrija Maltija ta' l-inbid tiġi mwaqqfa bis-serjetà kollha fuq saqajha halli jaħdmu bi flusna l-ħaddiema tagħna u niffrankaw il-kapital li kien qiegħed jintbagħat barra biex iħaxxen il-bwiet u jhaddem lill-ħaddiema barranin.

It-tfassil ta' din il-pulitka tagħti l-ixhieda li l-Gvern Malti huwa fis-sewwa Gvern tal-poplu u jaħseb, qabel kollox, biex iġib 'il quddiem l-interessi ta' pajjiżu qabel l-interessi ta' kull pajjiż ieħor. Ix-xhieda ta' dak li qegħdin ngħidu hija t-taħdita li għamel l-Onorevoli Bertram Camilleri, F.R.C.A., M.L.A., Ministru ta' l-Industrija, fil-Wirja tal-bhejjen li saret f'Għawdex, lejlet Santa Marija, u li aħna qegħdin nippubblikaw hawn taħt għall-informazzjoni ta' kulhadd:—

"Il-pulitika tal-Gvern dwar l-industrija ta' l-Inbid giet imxandra bosta drabi u sewwa sew fil-Wirja ta' Santa Marija li għaddiet, id-Direttur tal-Biedja fid-diskors tiegħu kien semmielkom il-passi li kienu qegħdin jittieħdu sabiex titmexxa l-quddiem din l-industrija li għandha possibiltajiet kbar fl-ekonomija nazzjonali.

"Fis-17 ta' Awissu tas-sena li għaddiet għew imxandra Regulamenti għall-Kontroll tal-Biedja tal-Għeneb u l-Industrija ta' l-Inbid; ir-riżultat ta' dawn ir-regulamenti kien prinċipalment li tejjeb il-kwalità ta' inbid, bi prezz moderat, li gie prodott u għaldaqstant il-Gvern, sod

fil-fehma tiegħu li jkompli jgħin din l-industrija, beħsiebu jimxi, din is-sena, pass ieħor 'il quddiem fl-iżvilupp tagħha.

"L-ewwelnett, għall-istaġun li ġej, il-Gvern beħsiebu jaqta' kemm jista' jkun l-importazzjoni ta' l-inbid komuni għall-mejda. Wara li wieħed ikun jaf sewwa x'inghasar inbid tal-pajjiż fl-istaġun li ġej u l-kwantità ta' nbid li johroġ minn dan l-għasir, wieħed ikun jaf xi jkun jonqes biex tinqeda l-ħtieġa tal-pajjiż. Iżda dan in-nuqqas, fok li jingieb bħala nbid lest bħal ma kien soltu jsir, sejjer jingieb bħala għeneb u most mutu li jkun jista' iinfadom mill-għassara tagħna.

"B'daqshekk il-flus li kienu jintbagħtu barra biex jithallas ix-xogħol tal-barranin li jagħmlu l-inbid, dawn il-flus jibgħu fil-pajjiż biex iħaddmu n-nies tax-xogħol tagħna. Il-kwantità ta' għeneb frisk u most mutu li jibqa' jingieb minn

barra, tkun skond ma tikber il-biedja tad-dwieli tagħna, u allura jiħtieġ li l-biedja tad-dwieli lokali tikber sabiex naslu f'gurnata li jkollna għeneb biżżejjed li ma jkunx hemm bżonn aktar li ngħibu minn barra anqas kemm jiswa b'sold wieħed biss.

"Fi żmien tliet snin kellna nibgħatu barra madwar il-miljun lira biex nimpurtaw l-inbid. Jekk kulhadd jagħmel dmiru sewwa u l-industrija tagħna ta' l-inbid tikber, dan il-ħruġ ta' flus għandu jispjéca darba għal dejjem u minflok li nibgħatu flusna biex ngħinu bihom l-industrija ta' l-inbid f'pajjiżi barranin, inkunu qegħdin inżommuhom iduru bejnietna fil-għana tal-produzzjoni lokali.

"It-telf ta' dazju li kien jiġbor il-Gvern mid-dhul ta' l-inbid ta' barra, sejjer jitpatta b'dazju ieħor fuq l-importazzjoni tal-għeneb frisk u most mutu.

"Fl-aħħarnett nittama li dan il-pass ġdid li sejjer jieħu l-Gvern, ikun pass ieħor f'dik it-triq li qiegħda twassalna fi stat li nkunu indipendenti mill-barranin u li l-industrija tagħna ta' l-inbid tkun tista' taqdi lil min jixrob l-inbid kemm fil-kwantità, kemm fil-kwalità kif ukoll fil-prezz.

SIGAR U WARD

(Gorġ Cousin)

CICERUN għammed lil Malta bl-isem sabih ta' Gzira tal-Ward u tal-għasel; dan kien sekoli shaħ ilu. Milli jidher dak iż-żmien la kellna vandalizmu hawn Malta u lanqas kienet issir dik l-imġieba tasew ta' min jistmerra kontra s-sigar, il-pjanti u l-ward. Il-lum, milli jidher, sar kollox bil-maqlub ta' dak li kien isir f'dawk iż-żmenijiet imbegħda.

L-għasel li semma Cicerun, tista' tgħid li l-lum ma nafux bih. L-industrija tal-għasel naqset prinċipalment għaliex hawn hafna li ilhom is-snin jeqridu kull sagħtra li jsibu sabiex ta' hafna qatet ta' sagħtar idahhlu f'tit soldi minn għand il-furnar tar-raħal. Din hija haġa ta' min jistmerra tasew; haġa li turi nuqqas kbir ta' għaqal; haġa li tfisser serq nazzjonali.

X'ingħidu mbagħad għas-sigar u l-

ward! Il-Gvern qed jagħmel hiltu sabiex iżejjen il-gonna pubbliċi u nhawi oħra bis-sigar u pjanti ta' tiżjin u ward li barra l-ġid li jagħmlu, iserrhu wkoll l-għajnejn ta' min iħares lejhom u jagħtu dehra ġdida, libsa aktar sabiha lil Gzira tagħna. Il-ġurnalisti wkoll qegħdin iħambqu kemm jifilhu fuq il-ħtieġa ta' dawn l-oġġetti ta' tiżjin.

Qiegħda titwettaq hidma tasew kbira b'dan il-għan, imma għad hemm xkiel kbir fin-nofs: għad fadallu jitneħħa l-aqwa gwaj.

Għandu jkun li l-Maltin tal-lum ma humiex nisel tal-Maltin li għexu fi żmien l-għaref Cicerun. Dak iż-żmien is-sigar, pjanti u ward kienet għeżiż; il-lum, mhux hekk. Hawn hafna li mas-sigar, pjanti u ward juru vandalizmu l-istess bhas-salvaġġi tal-boskijiet. Tkun għaddej minn triq, malajr tara xi tfal iqaċċtu xi fergħa minn sigra biex jinbxu biha lil shabhom jew għas-sempliċi gost li jkoll-

(Jissokta fil-faċċata 3)

Għalf għall-Produzzjoni tal-Bajd

(J. Cesareo)

IL-MAGGORANZA ta' dawk li hawn Malta jrabbu t-tjur jużaw li jgħalfuhom tagħsida tas-smida u nuhħala biss u qaraboċċ, u dan huwa ta' detriment kbir hafna mhux biss għall-produzzjoni tal-bajd, iżda wkoll għall-istess tjur.

Jekk wiehed jagħlef is-smida biss, it-tigieġa ma jkollhiex qawwa biżżejjed li tipproduċi l-bajd ma' tul il-biċċa l-kbira tas-sena l-għaliex il-htigiet tat-tigieġa jitolbu li hija tiġi magħlufa b'izjed minn għamla u kwalità waħda ta' għalf.

Dawk li jrabbu tjur jihtieġilhom jifthu għajnejhom għall-progress li jihtieġ li jsir f'pajjiżna dwar din il-ħaġa u jibdeu jgħalfu lit-tjur li jrabbu, razzjon bilanċjat. Huma għandhom jifhemu darba għal dejjem li ma għandhom irabbu t-tjur sempliċement sabiex ikollhom it-tjur fir-razzett jew qasam tagħhom iżda jrabbuthom sabiex jiehdu minnhom fl-iqsar żmien il-hlas tal-hidma li jkun hlew magħhom. Sikwit jgri li min irabbi t-tjur igemgem mit-tjur li jkollu jew mill-kwalità tajba tal-għalf li jitmagħhom mingħajr ma jgħarbel sewwa mnejn ikun geġ il-kaġun ta' kollox.

Jekk wiehed jgħarbel sewwa dwar il-għalf li qed jagħti lit-tjur tiegħu u kif qed jagħtihulhom, huwa malajr jintebah huwa stess bl-iżball li jkun qed jagħmel. It-tjur għandhom jiġu magħlufin tahlita tajba li għandha l-qawwa li tipproduċi l-bajd u minn dan il-għalf għandhom jingħataw kemm ikunu kapaċi li jieklu f'nofs siegħa u mhux iżjed.

Sejjer insemmielkom tahlita tajba ta' għalf għall-akbar produzzjoni tal-bajd. Din it-tahlita għandu jkun fiha:—

- 25 ratal xgħir mithun;
- 25 ratal ful mithun;
- 30 ratal smida;
- 20 ratal nuhħala.

Issa, halli ngħidilkom l-ispiza għal din it-tahlita:

	<i>Il-qantar</i>
Ix-xħir lokali jqum	£1 12 0
Is-smida tqum	1 5 0
In-nuhħala tqum	18 0
Il-ful iqum	2 4 0
	£5 19 0

u ma' dan jiddiedu 3s. għat-thin.

Dana jfisser li fil-waqt li qantar smida jiswa £1. 5. 0, qantar minn din it-tahlita jqum £1. 12. 0, jiġifieri seba' xelini biss iżjed. Din hija differenza taseww ċkejna u għalkemm din it-tahlita tih-tieġ ftit iżjed xogħol, ir-riżultat li tagħti jipatti fil-wisgħa, għall-hidma żejda u d-differenza ċkejna fil-prezz.

Meta wiehed jagħlef għall-produzzjoni tal-bajd għandu jqs li t-tjur tiegħu jkun mixtieq u jistennew bla sabar kull ikla li tintgħalfilhom u li b'danakollu huma jibqgħu soddisfatti biżżejjed wara l-ikla li tiġi magħlufa lilhom. Wiehed għandu jara li l-għalf ikun nutrittiv biżżejjed. Hija haġa essenzjali li qatt ma jifdal ikel żejded wara kull ikla. L-ikel żejded għandu jitneħħa, il-għaliex jiġras

u minhabba fih it-tjur jitolfu l-apetit. Għalef dejjem bil-qies.

Min irabbi t-tjur għandu jqs bhala prinċipju li mhux huwa li għandu jzomm

IL-BIEDJA F' SETTEMBRU

(C. Zammit Marmarà, M.B.E.)

IL-GARDINARA kollha ssibhom ilestu l-art, jekk ma lestewhiex għall-kultivazzjoni tal-pjanti annwali tar-Rebbiegħa. Dawk li jipferixxu jizirgħu fil-beraħ għandhom ilestu l-mixtla. Din il-mixtla mahsuba bhala l-aħjar post sabiex iż-żrieragħ jinbtu u jkbru f'saħhom. It-trab ta' wiċċ il-mixtla għandu jkun hamrija hafifa, maħdu tajjeb u mogħtija demel irqiq, misjur u qadim. Sabiex l-art tal-mitkun tajba jihtieġ li tkun giet imqallba kemm-il-darba.

Tant jekk iż-żrieragħ jiġu miżrugħa f'xi kaxxa jew f'qasrija kif ukoll f'xi mixtla fil-beraħ, l-aqwa haġa għas-suċċess tkun dejjem f'kemm fond fil-hamrija għandhom jinzerghu iż-żrieragħ. Żrieragħ fini u zghar hafna l-anqas biss ma għandhom jitgħat-tew bil-hamrija, iżda għandhom jiġu mferxin fil-wiċċ u magħfus'in kemmxejn fil-hamrija. Żrieragħ oħrajn kemmxejn kbar, għandhom jitgħattew kemm ma jidhrux. Bhala regola ġenerali iż-żrieragħ għandhom jinzerghu f'fond li jkun tliet darbiet das id-dijametru ta' l-istess żerriegħa. B'danakollu l-fond li fih jinzerghu iż-żrieragħ jiddependi wkoll mill-kwalità ta' hamrija: Jekk il-hamrija tkun maħduma kif imiss u tkun hafifa hafna, iż-żrieragħ jistgħu jinzerghu kemmxejn aktar fil-fond billi minhabba li l-hamrija tkun hafifa huma ma jsibu eba diffikultà biex jaqsmu l-wiċċ u jnebbtu.

Hemm fattur ieħor importanti dwar il-fond li fih għandhom jinzerghu iż-żrieragħ, u dan huwa l-istess kwalità taż-żrieragħ li jiġu ikkultivati. Il-ful, għalkemm għandu żerriegħa kbira, in-nebbieta tiegħu hi tarija hafna u għaldaqshekk ma għandux jinżera' fil-fond. Bil-maqlub ta' dan, il-qamh għalkemm għandu żerriegħa taseww ċkejna, madankollu n-nebbieta tiegħu hi f'saħħitha hafna u jaqbel aktar li jinżera' xi ftit fil-fond, għaliex inebbet aħjar.

Dak li l-aktar imisshom jafu l-gardinara huwa s-sigriet tas-suċċess: xi gardinara jaħlu hafna żmien u hidma b'riżultati taseww zghar fil-waqt li xi gardinara oħra maġenbhom stess, jaħlu inqas żmien u hidma jiksbu l-oghla u l-isbah riżultati. Mela, għamla dejjem il-ħaġa meta jkun żmienha u aghmluha kif jixraq li tkun magħmula.

FJURI

Bhalissa huwa iż-żmien li wiehed jiżra' iż-żrieragħ ta' dawn il-fjuri:— Cineraria, Calceolaria, Salpiglossis, Ġiżi, Aquilegia, Primula u oħrajn.

Wara l-15 ta' Settembru jkun jaqbel li

it-tjur, iżda għandhom ikunu t-tjur jzommu lilu.

Mat-tahlita li semmejtikom w għandu jid għalf tal-hut, laham u dam. Billi ma tant hawn minn d għalf fis-sq, jiena ma dahhaltux fi lita; iżda malli jkun hawn minn kwantitajiet, ikun jaqbel li dan j mat-tahlita bir-rata ta' 5% il-g dan il-għalf huwa l-aqwa għajn ta' teini. Dak li tassew ma jfendix hu min irabbi jagħlef lit-tjur tiegħu bl-l-aktar irħis li jsib fis-sq.

jinzerghu iż-żrieragħ tal-pjanti li sejj semmielkom:— Alyssum, Linaria, Gaillardia, Coreopsis, Centaurea, Clarkia, Mimulus, Schizanthus, Ant num, Dianthus, Verbena, Calendula, peris, Bellis u l-pjanti l-oħra kollha Rebbiegħa, annwali u biennwali.

FIL-ĠNIEN TAL-HXEJJEK

Kull gardinal li jikkoltiva l-hxejjek l-użu tal-familja tiegħu, għandu jk va b'mod li jkun provdut dejjem bil-jek, iżda li qatt ma jkollu iżjed mill-tieċ u għalhekk jaqbillu jiżra' miż-żghira f'intervalli fil-qrib ta' dawk il-jek li jkun jihtieġ, bhala huma N selq, pitravi, karrotti, spinaċi u h oħra ta' l-insalata.

Ma' tul lan ix-xaħar jinzerghu t-t krafes, newew, ravanell, indivja, sp ċkwejra, brokki, Brussels Sprouts, ċi, ġdur, selq, hass, piżelli, asparag hxejjek tal-hwawar. Tista' wkoll tir l-patata tax-xitwa. L-aqwa haġa li du jara kull gennien hija li l-art imdemmla. Jekk l-art ma terġax ti ta s-sustani li jkun redgħu minn pjanti tal-wiċċ ta' qabel, hija title mod il-mod il-fertilità tagħha.

FIL-ĠNIEN TAS-SIĠAR

Bhalissa huwa iż-żmien li jissaqqew xaba' s-siġar tal-loring, tal-lumi u mandurina kif ukoll is-siġar tan-n L-għeneb issa beda jsir u qed jin minnu għall-mejda. Wara l-15 ta' tembru l-għeneb jinqata' għall-għasi rummien jibda jsajjar għall-aħħar ta ix-xaħar.

Min ikun behsiebu jhawwel is-siġa frott għandu minn issa jlesti l-hof biex il-hamrija titrewwah u terda' j ġenu meħtieġ. Ix-xtieli għandhom j għu bit-tuba, iżda malli l-art tixx bix-xita, dawn ma jkunux jistgħu j għu bit-tuba. L-għenieq tal-għene kannizati għandhom jiġu mghottijin borża tal-karti sabiex ma jintmessux xita u l-anqas mill-għasafar.

L-Animali huma l-ħbieb tal-bniedem

(K. V. H.)

L-MULEJ wera dehen tal-ghageb fil-holqien kollu u halaq kull haġa li teżisti jew tgħix fl-art sabiex tkun ta' għajnu għall-bniedem li huwa għażel bhala sultan fuq il-ħlejjaq l-oħra kollha.

Kien minħabba dan id-dehen me-raviljuż li l-bniedem ġie maħluq l-aħħar wieħed fost il-ħlejjaq l-oħra sabiex isib ħlejjaq oħra lesti għall-għajnu u l-iskop tiegħu.

Hemm ħlejjaq li huma inorganici u oħrajn organici. Hemm is-saltna tal-ħxejx is-saltna tal-bhejjem u s-saltna tal-bniedem u għalkemm nistgħu ngħidu li l-ħxejx ma jhossux jekk jiġu immaltrattati, bil-maqlub ta' dan, l-animali jbatu bħall-bniedem meta jiġu maħqurin.

KRUGHA TAL-MOĦRIJA

Il-moħqrija, issir kontra min issir, hija dejjem haġa l-aktar kerha u baxxa, wisq iżjed meta ssir kontra ħlieqa li bħal animali mañsi ma tistax tiddefendi ruhha. Hija mbagħad haġa wisq aktar kerha, meta l-moħqrija ssir kontra ħlejjaq ħbieb tal-bniedem u li jiswewlna mhux ftit fil-ħajja tagħna għas-servizi li jagħtuna.

Imma l-bniedem, għalkemm iċċivilizza ruħu, tarah sikwit jaħqar lill-ħbieb tiegħu, l-animali. Il-moħqrija fuq l-animali ma turix haġa oħra ħlief nuqqas ser- u ta' ċiviltà u fuq kollox qalb iebes. Qalb iebes u sentimenti horox juru dejjem nuqqas ta' ċiviltà. Il-moħqrija tal-bhejjem ħbieb tagħna f'dan is-seklu msejjaħ tad-dawl u taċ-ċiviltà, tffisser ċar li xi nies għad għandhom fil-vini tagħhom minn dak id-demmi selvagg tal-bhejjem tal-bosk.

LIGI TAL-BNEDMIN

Sabiex din il-haġa ma tithallix issir għal dejjem ġew maħluqin f'ħafna pajjiżi, soċjetajiet li jħarsu l-animali kontra l-moħqrija mill-bniedem li suppost li jħarishom. F'Malta għandna wkoll is-soċjetà msejjaħ Soċjetà Maltija kontra l-Moħqrija ta' l-Animali. Ngħidha kif inħosha, qatt ma huwa unur għall-bniedem li jkun hemm soċjetà apposta biex ma thallix jaħqar l-animali, l-għaliex bniedem iċċivilizza għandu jkun bniedem hanin wisq iżjed meta jkun qed jitratta ma' ħlejjaq maħluqin biex ighinuh, ħlejjaq li jkunu qegħdin jiswewlu ta' ħafna ġid bis-servizi tagħhom u ma' ħlejjaq li ma jistgħux jiddefendu ruhhom.

LIGI TAL-HOLQIEN

Minħabba f'hekk inħoss li għandi nirrikomanda bil-qawwa kollha sabiex taħt l-ebda ċirkostanza ma jiġu maħqurin l-animali mhux il-għaliex hemm il-ligi mahsuba apposta, magħmula mill-istess bniedem mma fuq kollox il-għaliex kontra l-moħqrija ta' l-animali hemm il-ligi suprema tal-holqien.

Min jaħqar -animali jkun qed jehodha direttament kontra l-ħsieb tal-Mulej li fil-holqien wera ħniena li hadd ma jista' j-ħimha biżżejjed.

L-"M.S.P.C.A."

Kull min irid xi tagħrif dwar il-hidma l-Animali jew irid ighin ix-xogħol tagħtas-Soċjetà Maltija Kontra l-Moħqrija ta' ha huwa mitlub jikteb jew jittkellem ma' Lieut. Col. A.J. Dunkerley, O.B.E., Flat Nru. 2, 139, High Street, tas-Sliema, jew ma' Mrs. M. De Wolf, Nru. 138, High Street, Hal Balzan.

Id-Direttur tal-Biedja, li huwa wkoll membru tal-Kumitat ta' din is-Soċjetà jagħmel appell speċjali lil kull min iżomm animali sabiex jiehu ħsiebhom u ma jaħqarhomx.

SIGAR U WARD

(Jissokta minn pajna 1)

hom fergħa ta' sigra f'idejhom.

Jekk tidhol fi ġnien pubbliku tara l-istess. *L-icken haġa tara xi tfal jaqtgħu l-ward mill-pjanti meta ma tarax ukoll l-istess ommijiet jaqtgħu l-ward jew bej-jeċ oħra ta' pjanti lit-tfal sabiex isikktru-hom.* Jiena għandi għalfejn naħseb illi l-ebda omm ma teqred malajr il-pjanti li jkollha d-dar f'xi qasrija biex issikket lill-uliedha. Minn tagħhom ma jaqtgħux, għax tagħhom, izda minn ġnien pubbli-ku, għax ma jkunx tagħhom fis-sens strett tal-kelma, jgħassu lill-ġenniena sabiex jaqtgħu l-ward u jħassru l-pjanti bla ma jinqabdu.

Huma ma jiftakrux u ma jifhmux jew ma jagħtux każ tal-fatt li ġnien pubbliku jfisser ġnien tal-poplu.

Xi wħud jirraġunaw aġar mit-tfal iżġar u jgħidulek: Billi nqaciat daqs-wajn ta' fergħa jien, u billi jiena naqta' żewġ werqat jew billi jiena naqta' gron-fla, sejra tingered il-pjanta jew is-sigra, daqs kemm fiha friegħi din is-sigra u daqs kemm tagħmel gronfol dik il-pjan-ta?! Hawn qiegħed l-akbar żball. Għaliex kieku kulhadd jaħseb hekk, u ma hemmx dubju li hawn ħafna jaħsbu hekk, jigi li l-pjanta malajr tigi żarmata mill-ward li ikollha u d-dehra sabiħa tas-sigra titħassar.

Il-kbar jiftieġilhom jifhmu li s-sigar, pjanti u ward għandhom jiġu mħarsin; nies responsabbli tat-tfal għandhom jagħtu l-eżempju t-tajjed mhux l-eżempju l-ħazin. It-tfal għandhom jiġu mgħallmin sabiex iħobbu s-sigar u l-ward billi jitt-għaxxqu bihom bla ma jmissu-hom.

Ikun jaqbel ħafna għall-ġid pubbliku li nimxu fuq il-qawl Malti li jgħid: Ara mingħajr ma tmiss.

Tgħaxxqu bis-sigar, pjanti u fjuri li jwew ikkultivati għalikom, izda la teqir-duhomx; la tmissu-homx; thallux lil min jteqridhom; thallux lit-tfal iħarbtu-hom. Araw mingħajr ma tmissu.

IL-BAQAR "BRITISH FRIESIAN" NISEL IR-RAZZA

IL-"British Friesian" hija waħda mit-tliet razez ta' baqar li dan l-aħħar il-Gvern tagħna importa mill-Ingilterra sabiex ikabbar il-produzzjoni lokali tal-ħalib frisk, u nittama li jkun jaqbel li jingħata xi tagħrif dwar in-nisel ta' din ir-razza msemmija mad-dinja kollha għall-ħalib li tipproduċi.

Il-baqar "Friesian" tniisslu fl-Olanda, pajjiż tassew għammieli, fejn l-art fiha meddjet kbar ta' merġha mill-aħjar u minħabba f'hekk dak il-pajjiż kien minn dejjem art tal-baqar tal-ħalib.

Mađankollu n-nisel ta' dawn il-baqar jinsab wisq aktar fil-bogħod, fi żmien ir-Rumani meta l-pajjiżi l-baxxi kienu maħkumin mir-razze Germaniżi, mill-Belġjani, mill-Batavji u mill-Frisji li minnhom hadu l-isem dawn il-baqar. Il-baqar, li kellhom dawn ir-razze ta' ġnus, kienu ta' żewġt ilwien għal kollox differenti, biċ-ċa minnhom bojod u oħrajn suwed. Il-Batavji u l-Frisji thalltu bejniethom mhux biss huma izda wkoll il-bhejjem tagħhom bir-riżultat li tniisset razza ta' baqar ġdida għal kollox.

L-istorja ssemmi bosta drabi l-kwalitajiet tassew sbieħ ta' dawn il-baqar għall-produzzjoni tal-ħalib. Il-baqar Frisji daħlu l-ewwel darba fl-Ingilterra wara l-invażjonijiet ta' l-Anglo-Sassoni, izda l-importazzjoni tagħhom fil-kobar saret fis-seklu 17 u 18, mill-Olanda. B'dana-kollu, minħabba trazzin tal-Gvern In-ġliż, l-importazzjoni ta' dawn il-baqar fl-Ingilterra reġġet waqfot fis-sena 1892.

Fis-sena 1909, jgħifieri 40 sena ilu, ġiet imwaqqfa fl-Ingilterra s-soċjetà tal-Baqar Frisji Inġliżi, u fl-1914 din is-soċjetà importat għad sabiħ ta' baqar u gniedes Frisji li ġew imghammra mal-baqar In-ġliżi u tniisset b'hekk ir-razza ta' Baqar Frisji-Inġliżi u billi dak kien żmien l-ewwel Gwerra Kbira, u kien hemm talba għall-produzzjoni dejjem akbar ta' ħalib frisk, dawn il-baqar bojod u suwed sabu ħafna li kienu favur tagħhom u bdew jiksbu suċċess wara l-iehor. Wara studji u trobbija bir-reqqa ta' dawn il-baqar, is-soċjetà msemmija importat baqar oħra speċjali mill-Afrika t'Isfel fl-1922, mill-Olanda fl-1936 u mill-Kanada fl-1946, minħabba għanijiet speċjali u s-suċċessi li nkisbu għamlu mis-soċjetà tal-baqar Frisji-Inġliżi, l-akbar soċjetà tal-baqar fl-Ingilterra.

Ir-razza tal-Baqar Frisji-Inġliżi hija mnissla mill-aqwa kwalitajiet ta' baqar li jinsabu fl-Olanda, fl-Afrika t'Isfel u fil-Kanada, imħalltin flimkien u jista' għaldaqsekk jingħata li din ir-razza hija l-Fjur tal-Baqar.

Dawk kollha li jrabbu l-baqar ma għandhomx jonsu li jingdew mis-servizi tal-gniedes ta' din ir-razza, li qegħdin isiru fl-Għammieri biex itejbu n-nisel li għandhom u b'hekk ikollhom zieda akbar ħafna fil-produzzjoni tal-ħalib. Il-ħlas ta' kull servizz huwa ta' nofs lira.

Il-Wirja tal-Bhejjem f'Ghawdex

Taħdita li ghamel id-Direttur tal-Biedja fil-Wirja tal-Bhejjem f'Ghawdex li saret lejlet Santa Marija.

Onorevoli Agent Prim Ministru, Sinjuri,

It-trobbija bis-sengħa tal-bhejjem f'Ghawdex hija magħrufa minn kulhadd. F'din il-Gżira jinsabu eluf u eluf ta' bhejjem u, mill-aħħar cifri li ġew reġistrati, jidher li dan in-numru qiegħed jiżdied.

BHEJJEM TA' L-IFRAT:

Dan l-aħħar deher ukoll li dawk li jrabbu l-annimali qegħdin iżommu wkoll frat tas-simna kif kienu soltu jagħmlu qabel il-gwerra. It-trobbija tal-baqar tal-halib hija sengħa li l-Għawdxin jinsabu mrawmin tajjeb fiha—sengħa li nittamaw li tikber fl-interess ta' min irabbi u fl-interess tal-pajjiż. Għal dan il-ghan id-Dipartiment tal-Biedja, imhegġeġ mill-Onorevoli Ministru ta' l-Industrija, ġie minn barra 33 bhima ta' l-ifrat, jiġifieri 11-il ras mit-tliet razez Ayrshire, British Friesians u Shorthorns. Il-ħsieb ewlieni li għalih ingiebu dawn il-bhejjem, li swew lill-Gvern madwar £9,000 kien illi jtejjeb in-nisel tal-bhejjem ta' l-ifrat tagħna kemm fil-laħam kif ukoll fil-halib.

Huwa magħruf illi t-tniissil ta' dawn ir-razzez mal-baqar tal-pajjiż dlonk jagħtu zieda ta' minn 200 sa 300 gallun ħalib fis-sena. Hawn f'Ghawdex ingiebu gendus tar-razza Shorthorn u nittamaw li min irabbi jagħmel użu minn dan is-servizz meta jkun waqtu.

NAGħAC "EAST FRIESIAN"

Dwar in-nagħaġ ma nistgħux ma nos-servawx f'din il-Wirja l-effett ta' meta ngiebet ir-razza Germaniża li jisimha East Friesian u li l-Għawdxin kienu minn ta' l-ewwel li għarfu t-tjubija ta' din ir-razza għal-laħam, halib u suf. Għadni niftakar meta ngiebet din ir-razza għall-ewwel darba kien hemm min ma riedx jaf biha minhabba li dawn in-nagħaġ qalu li għandhom denbhom qisu habel—bħal-kieku lin-nagħaġ sejjer taħlibha minn denbha.

MOGħOŻ SAANEN:

L-istess haġa qiegħed jiġri issa bir-razza tal-mogħoż Saanen. Din ir-razza dahlet f'Malta fl-1944 meta ntbagħtulna 8 bdat bħala rigal lill-Gżerjier tagħna mill-British Goat Society talli ma' tul l-Assedju htiegilna noqtlu eluf u eluf kbar mill-mogħoż li kellna. Ahna fid-Dipartiment, wara ftit taż-żmien, indunajna li t-tniissil minn din ir-razza kien qiegħed juri zieda fil-halib tal-mogħoż iżda dak li jrabbi l-mogħoż ma riedx jemmen. Bil-mod il-mod, bil-paċenzja u l-kelma t-tajba t-tekniki tad-Dipartiment tal-Biedja irnexxielhom idawrulhom fehmithom u b'hekk għagħluhom jippruvaw it-tniissil ta' din ir-razza. Il-bidwi tagħna, bħal bidwi ta' kull pajjiż, jiehu ftit taż-żmien sakemm jaqleb għal haġa ġdida, iżda meta jintebah li dik il-haġa ġdida tkun tfendi, ma jitnikkirx aktar u tarah huwa stess jersaq 'il quddiem biex jitlob dak is-servizz li jkun dahħal id-Dipartiment tal-Biedja.

Għandi pjaċir ingħid li hekk jara bir-razza tal-mogħoż Saanen, tant li bl-bhejjem li għandna ma nistgħux inlaħuq mas-servizzi li qegħdin jintalbu. Għandi pjaċir ingħid ukoll li l-Gvern qiegħed jiehu ħsieb biex igib minn barra numru ieħor ta' din ir-razza Saanen pura.

MAJJALI BOJOD:

Il-lum kulhadd jaf u jara b'għajnejh ir-riżultat tat-tniissil tar-razza tal-majjali li kien dahħal fl-1935 il-qatt minsi u mibki Avukat Micallef għall-ġid tal-bdiewa ta' Malta u Ghawdex. Meta dak iż-żmien kienet harġet liġi dwar in-nisel tal-majjali, kien sar bosta tgergir, iżda l-lum kulhadd jara b'għajnejh kemm kien ħsieb għaqli, u li jhares 'il quddiem, billi bil-hruġ ta' dik il-liġi, il-lum qegħdin niehdu majjali ta' l-iprem kwalità u li jħabbtuha mal-majjali ta' kwalunkwe pajjiż ieħor. Il-bidwi tagħna fehem u fehem bis-siħ il-vantaġġ tat-trobbija tal-majjali tar-razza Bojod, iżda għadu ma jistax jifhem haġa: Ahna tad-Dipartiment tal-Biedja ilna u għadna nħambqu lej u nhar fir-rziezet u fix-xandiriet ta' kull nhar ta' Hadd, fuq il-ġurnal "Il-Bidwi" u f'kart stampati li qegħdin jiqassmu minnhom hawn ġew stess dal-ghodu, dwar it-tilqim kontra l-marda ta' l-iskorfini u tad-denj tal-majjali. Li kieku din kienet haġa li għad ma nafux biżżejjed dwarha, jew li forsi wiehed għad qiegħed jesperimenta, kieku l-bidwi kien ikollu raġun għalfejn jitbażza, iżda dan it-tilqim huwa haġa żgura u li l-bidwi jsalva bih il-majjali li jkollu sa ma jaslun għall-qatla.

Dan li qiegħed ingħid mhux prietka għal haddieħor fil-waqt li ahna ma nagħmlux hekk fil-Qasam tal-Gvern. F'Għawdex li għadna l-Onorevoli Ministru ta' l-Industrija gie mistoqsi fil-Parlament:— "Jekk hemmx xi majjali fil-Qasam tal-Gvern li waslu għall-qatla u jekk iva għax ma jinqatlux meta hawn il-hass tagħhom sewwa u meta hemm xejra li s-suq jista' jagħmel taħt hafna."

L-Onorevoli Ministru ta' l-Industrija wiegħeb:— "Iva" għall-ewwel parti tal-mistoqsija u "Ir-raġuni li ma nqatlux hija li l-majjali li għandu l-Gvern huma mlaqqmin kontra l-mard li jista' jaħkimhom u għalhekk id-Dipartiment tal-Biedja jista' jistenna mingħajr l-ebda biża' li joqtol dawn il-majjali meta s-suq li bħalissa huwa baxx hafna, jirraġna xi ftit". U hekk ġara. Waqt li l-bdiewa Maltin u Ghawdxin li ma kienux laqqmu l-majjali tagħhom kellhom joqtlu hin bla waqt minhabba l-mard, għalkemm is-suq kien baxx, id-Dipartiment tal-Biedja u dawk il-bdiewa li kienu laqqmu setgħu jistennew sakemm jitjeb is-suq bħalma qiegħed jiġri issa u għaldaqstant wiehed jista' jahseb biex ibiegħ.

In-numru ta' majjali fil-Qasam tal-Gvern l-Għammieri, li fl-ewwel ta' Marzu li għadna kien ta' 390, laħaq in-num-

ru ta' 711 fl-ewwel ta' dan ix-xahar ahna fih. Dan juri biċ-ċar li bit-tilqim trobbija tal-majjali tista' tiġi ikkontrata mingħajr l-ebda biża'. Min irid il-qam ma għandux hliet jagħmel talba l-Uffiċjal tal-Biedja f'Ghawdex.

Qabel nagħlaq, f'isem il-Kumitat tal-Wirja, niringrazzja lill-Onorevoli Agent Prim Ministru, lill-Onorevoli Ministru ta' l-Industrija u l-Sinjura Boffa, ta' għoġobhom iqassmu l-premijiet, u dawk is-sinjuri kollha li għoġobhom jorawna bil-preżenja tagħhom u li taw ta' za bħala premju jew b'xi mod ieħor għalnu biex din il-Wirja tirnexxi.

REGISTRANZI TAL-BHEJJEM U TA' L-UĠUH TAR-RABA'

Taħt l-Ordinanza Nru. 1 ta' l-1935 kif giet emendata bl-Att XIX ta' l-19 daww kollha li jrabbu l-bhejjem huma żati sabiex imorru jirreġistraw l-għadd x'inhuma l-annimali (minbarra tjur fniek) kif imsemmi hawn taħt.

Lill-bdiewa sejjer jintbagħtilhom avpersunali li jkun fih il-ġurnata li fiha k wiehed minnhom għandu jmur jirreġistral-bhejjem li għandu kif ukoll jiġu mist-sijin x'kienu l-uġuh li hadu mir-raba' n tul is-sena li għaddiet.

Dawk li jrabbu l-bhejjem jidher/hom jieħdu magħhom i-biljett tar-registran-zi tal-bhejjem (biljett aħdar) u l-bdi-ew minbarra l-biljett tar-registran-zi tal-bhejjem, għandhom jieħdu wkoll il-bilj-ett tar-Raba' (biljett lewn il-laringa).

Kull min jonqos għal din ir-registran-zi jaqa' taħt il-pieni ta' l-Ordinanza l-imsemmija.

TWEGIB GħALL-MISTOQSIJET

Lil Karmena Attard, minn San Ġilja, l-Gvern ma hux qed ibiegħ sigar tal-mi jew sigar tal-laring, bħalissa. M jkun ser jinbiegħu minn dawn is-sig-isiru l-avviżi meħtieġa.

Lil S. Bonello, mis-Siġġiewi: Il-fie-tiegħek huma morda bil-marda mse- "Bacillary White Diarrhea" (B.W.D) Din il-marda ma hemmx fejqan għalik.

Lil G. Azzopardi, minn B'buġa: Il-nek tiegħek għandu ċisti. Din tista' u operata billi tiftahha u tnaddafha sew u wara tiddizinfettaha b'tintura tal-jo-

FNIEK FLEMISH

GIANTS MINN FRANZA

Għadhom kemm waslu minn Franza Fniek, irġiel u nisa, tar-razza pura Flemish Giants. Met jkollhom sena jkun jiznu 9 rta.

Dawn il-fniek għandhom bejn l-erba' u l-ghaxar xhur. Irrikor- għand M.C. Borg Cardona.